

## קלמן שולמאן

געבארען אין ביכאוו תקע"ח, געשטארבען אין ווילנא שבט תר"ס.

דאס יאהר תקע"ח איז געווען א געבענשטער, געראטענער יאהר פאר דער העברעאישער ליטעראטור. אין דעם ראזיגען יאהר זיינען געבארען געווארען דריי אידישע אינגלאך, אין דריי פארשידענע נר בערניעס, ביי עלטערן פון פארשידענע סאציאלע פארהעלטיסען: איינער איז געבארען אין א דארף נעבען ווילנא, ביי א פאטער א גרוי סען נאון און א גביר; דער צווייטער— אין גראנא, ביי א בכורדיי גען בעלהבית, און דער דריטער— אין ביכאוו, ביי א פשוטן אידען, א ליובאוויטשער חסיד און א ירא שמים. דעם איינעם האט מען א נאמען געגעבען מתתיהו, דעם צווייטען שמואל יוסף און דעם דריטען קלמן. דער צופאל האט די אלע דריי בניגילים, נאך אין זייערע יונגע יאהרען, צוזאמענגעבראכט קיין ווילנא, וואו זיי זיינען אויס געוואקסען ריזען, און וואו זיי האבען איבער פופציג יאהר געארבייט און געווירקט צו פארשפרייטען תורה און חכמה, יעדער אין זיין מקצוע. דער ראזיגער חוטהמשולש האט דערצויגען און אויסגעבילדעט צוויי דורות, און זיין השפעה אין דער העברעאישער ליטעראטור מערקט מען נאך היינט.

אמת, דער גרויסער גאון און טיפער פארשער ר' מתתיהו שטראשון, ווי אויך דער פילזייטיק געלעהרטער און פראדוקטיווער שריפטשטעלער שמואל יוסף פין, זיינען קיין ערד העכער געשטאנען אין דער ווי סענשאפטליכער וועלט ווי קלמן שולמאן דורך זייער סאציאלער שטע לונג: רייד, אומאפהענגיג און כלל־טוער פון גרויסען איינפלוס, וואס האבען באדייטענד א גרעסערן ארט פארנומען אין אידישען לעבען, ווי דער כליומי ארימער, ענינות־דיגער קלמן שולמאן. דאך איז שולמאן זיי ביידען אריבערגעשטיגען אין פאפולאריטעט און אין באליעבטהייט ביים פאלק. ר' מתתיהו שטראשון האט איבערהויפט קיינמאל קיין פאפולאריטעט ניט גענוכט, און לכתחילה נאך געארבייט פאר יחידים— פאר געזעהלטע געלעהרטע, אויך פינים ליטערארישע לייסטונגען, וועלכע האבען אין זייער צייט א געוואלדיגען רושם געמאכט, האבען שוין היינט פיעל פון זייער ווערט פארלארען, א דאנק די גרויסע פארשריטע וואס זיינען געמאכט געווארען אויפ'ן געביט פון חכמת ישראל אין די לעצטע 60—50 יאהר; אויף צו לערנען די רוסישע

שפראך ברויכט מען שוין ניט מעהר אַנקומען צו פינים העברעאישען „תלמוד לשון רוסיא“, און מען קען זאגען, אז כמעט אלע פינים שאַ פונגען זיינען שוין היינט פאַרעלטערט. דאָגעגען האָט נאָר ניט אויפֿ- געהערט קלמן שולמאַנים השפּעה, און נאָר היינט רעכענט ער זיך צווישען די באַליבטסטע העברעאישע שריפטשטעלער, בפרט ביי די, וועלכע זיינען אַמאָל געזעסען אויפֿן בית־המדרש באַנג.

איר פּיהל, אז איר דערמאָן זיך אַז קלמן שולמאַן, רופּען זיך אין מיר אַרויס אַנגענעהמע ערינגערונגען פון די אינטערעסאנטע יונגע יאָהרען. מיר אין גראַד אויסגעקומען צו פאַרבּרענגען מיין יוגענד אין דער שטורם־און־דראַנג פּעריאָדע פון דער השכלה, געווען מיט מיינע אויגען ווי די השכלה האָט אַנגעפאנגען דורכצוברעכען די בית־ מדרש ווענט, און דורך די שפּאַלטען אַרײַנגעשמונעלט לשון־קודש־ דיגע ביכלאַך, די דאַמאַלסטיגע קולטור־טרענער. אבער קיין ביכעל האָט אונז, בית־המדרש־ניקעס, ניט אַזוי פּיעל פאַראַינטערעסירט און אַזוי פּיעל תּענוג געבראַכט, ווי שולמאַנים „מסתרי פּאָרײַז“. מען האָט דאָס ניט געלייענט, נאָר ממש געשלונגען, יעדעס וואָרט געדרושענט, באַוואַנדערט די וואונדערבאַרע שעהנע תּנ־ד־שפּראַך, איהר לייכטיג־ קייט און פּאַרשטענדליכקייט. מיר זיינען געווען אַזוי הינגעריסען פון שולמאַנים מליצה, אז זאָגאר שטיפּענדיג פּלעגען מיר זיך באַנוצען מיט די אויסרריקען פון „מסתרי פּאָרײַז“, למשל, געבענדיג אַ קלאַפּ, פּלעגט מען זאָגען „יחי האַנרוף“, אַנשרייען אויפֿן צווייטען מיט די ווערטער „תּחזי ורעם“ (דאַגערוועטער) וכּרומה.

אַ חוץ דעם איז דער „מסתרי פּאָרײַז“ געווען דער ערשטער ראַמאַן, וואָס אידישע קינדער האַבען איבערהויפּט געלעזען, און דערצו נאָר אַזאַ שפּאַנענדער ראַמאַן, וואָס האַלט דעם לעזער אין שטענדיגער אויפּרעגונג. מיינענדיג אין אונזער קינדישער נאַאויװיטעט, אַז די מעשה איז ניט קיין אויסגעטראַכטע, נאָר אַן אמת־ע פּאַסירונג, האַבען די אויפּרעגענדע בילדער פון ראַמאַן אונזער פּאַנטאַזיע נאָר מעהר גערייצט, און די העלדען פון דער מעשה האַבען אונז פּאַרפּאַלנט אויף שריט און טריט. רודאַלף און זמירָה זיינען געווען אונזערע ליעבלינגע, און ניט איין טרעהר האַבען מיר פּאַרגאַסען אויף זייערע צרות. דאָ געגען האַבען זיי פּיינט געהאַט בתּכלית השנאה, די אַלע וועלכע האַבען זיי געוואַלט ביי זאָן, און מיט גרויסער אויפּרעגונג און אונ־ געדולד קיים דערוואָרט די מַפּלָה פון חרבוּנה, עלּוּקָה, לילית און די אַנדערע שלעכטע נפּשות, וואָס קומט ערשט פאַר אין סוף פון לעצטען טהייל.

ניט נאָר ביי די יוגנוואַרג מיט זייער רייכער פּאַנטאַזיע האָט דער „מסתרי פּאָרײַז“ אַרויסגערופּען גרויס אינטערעס, נאָר אויך ביי

עלטערע מענשען. אז עס איז כמעט געווען אַ בזיון פאר איינעם, וואס האט פארשטאנען לשון קודש, און ניט האבען געלייענט דעם „מסתרי פארוי“. נאך אונזערע היינטיגע באגריפען לאזט זיך דאס שווער פארשטעהן, ווי אזוי דער דאזיגער פראנצויזישער שונדירראמאן, וועלכער שילדערט דאס לעבען פון דער פארוזער אונטערוועלט, זאל אזא עפאכע מאכען אויף דער אידישער נאם. שולמאן איבערטרייבט אַ האר ניט מיט דעם וואס ער זאגט אין דער הסדמה פון דריטען טהייל: „אז פון נאכהענט און ווייט, פון אלט און יונג, באשטורעמט מען איהם מיט דער שאלה: ווען וועט ער שוין אמאל ארויסגעבען די געהיימניסען פון דריטען טהייל, נאך וועלכען זיי לעכצען ווי אַ דארשטיגער נאך וואסער“.

פיעל האט בייגעטראגען צו פארגרעסערען די געשפאנטקייט און דאס אינטערעס פאר דער ערצעהלונג, דורך דעם וואס עס האט גע-  
דייערט גאנצע דריי יאהר ביז אלע פיער חלקים זיינען אַרויס פון דרוק, אַז די הפסקה פון איין חלק און צווייטען האט אנגעהאלטען כמעט אַ יאהר צייט! דאס אַרויסגעהן פון יעדען חלק איז געווען אַ גאנצער עראייניגט אויף דער אידישער נאם, און מען פלעגט דאס איינשלינגען, ווי שולמאן דריקט זיך אויס, „כבכורה כתרם קיץ“.

פון אלע השכלה־פראגראמען איז רוסלאַנד און איז גאַליציען פון אנפאנג פון פאריגען יאהרהונדערט, איז קלמן שולמאן געווען כמעט דער איין־איינציגער, וועמען די דאמאלסטיגע אַרטאדאקסישע וועלט האט ניט אַפגעשטעמפעלט פאר אַן אפיקורס. ניט קוקענדיג וואס שולמאן האט אויך, ווי אלע זיינע איבעריגע חברים, קריטיקירט דעם פאנאטיום, געטריבען די יוגענט פון דער פינסטערער געטא אין דער ליכטיגער וועלט — האבען איהם פונדעסטוועגען געהאלטען די פרומע אידען פאר זייערן אַן אייגענעם מענשען, און זיך מיט איהם אַפט מתיחס געווען. אַ הכשר איז אַרויסגעגעבען געווארען אויף אלע זיינע ספרים, אַז מען מעג זיי עפענטליך לייענען אין ישיבה און אין בית־  
כדרש, און אפילו ראשי ישיבות און משגיחים פלעגען זיך ניט שעהמען אַליין אויך אונטערשאפען לייענען.

איד עריגער מיר נאך דעם גרויסען רושם וואס עס האט געמאַכט אין טעלזער ישיבה, מיט פופציג יאהר צוריק, בעת עס איז אַרויס שולמאן'ס „הריסת ביתר“, אַ היסטארישער ראמאן פאר דער צייט פון ברכוכבאים אויפשטאַנד געגען די רומיים. חדשים־לאַנג איז דער דאזיגער ספר געווען דער הויפט־געשפרעך ביי די ישיבה־לייט, דען קיין ספר האט ניט געמענט אַזוי אַפעלירען צו זיי ווי דער „הריסת ביתר“. איינערזייטס האבען זיי אין איהם געפונען זייערע אלטע באַקאַנטע פון דער נמרא: רבי עקיבאין, רבי אליעזר המודעי, בר

כוכבאין און אנדערע. אנדערזייטס האט די וואונדערבארע ערצעהלונג דערוועקט אין זייערע יונגע אונשולדיגע הערצער צנועהדיגע געפיהלען פון ליעבע און בענקעניש, וואס האט געדערמעלט אין זייער טיעפען אינערען.

ניט וועניגער אויפמערקזאמקייט האבען אין יענער צייט ארויסגע- רופען זיינע היסטארישע ספרים „קדמוניות־היהודים“ און „מלחמות־ היהודים“, און געפונען גרויס סימפאטיע אויך ביי די עקסטרים פרומע אידען. זיי האבען באקומען דעמועלבען חשיבות, ווי דער „סדר הדרות“, וועלכער פלעגט שטעהן אין ספרים־אלטער צווישען אלע גמרות און מפרשים. ביז די דאזיגע ספרים זיינען ארויס, האט מען ווענגיגוואס געוואוסט פון דער גרויסער היסטארישער טראגעדיע, וואס האט זיך אפגעשפילט אין דער צייט פון חורבן בית שני. די איינציגע קוועלען זיינען געווען די פאר אגדות אין פרק הנזקיך, מסכת גיטין און די עטליכע מעשיות אין מדרש איכה. דורך שולמאנים „מלחמות־היהודים“ האט מען זיך ערשט רעכט דערוואוסט פון די וואונדערבארע גבורות און גרויס מיסירות־נפש, וואס אינזערע עלטערן האבען ארויסגעוויזען ביים פארטיידיגען דעם אידישען כבוד און די אידישע הייליגקייט. אין מאנכע חדרים האבען די רבנים שוין אויפ־ געהערט פארצוליינען פאר די תלמידים ערב תשעה באב נאך האלבען טאג, בעת מען האט שוין ניט געטארט לערנען, דעם חורבן בית המקדש פון מסכת גיטין, וואס מען האט דאס שוין געקענט אויס־ וועניג, נאר קאפיטלאך פון „מלחמות־היהודים“, און טייכען טרעהרען האבען זיך געגאסען פון די יונגע אויגעלאך.

מיט רעכט דריקט זיך אויס שולמאן איבער די דאזיגע ספרים אין זיין געקניסטעלטען לשון: „הגו בהם צעידים—ויחמיו, ראום משכילים—ויהללום, קראום חרדים—ויתענו, רבנים—וישבחו רצון“.

איינער פון די גרעסטע רבנים אין יענער צייט, רבי שמחה אמציסלאווער, שרייבט צו שולמאנען, אז ער איז איהם מקנא דעם גרויסען זכות וואס ער האט געהאט, באקאנט צו מאכען דעם אידישען פאלק מיט די ספרים פון יוסף בן מתתיהו חכהן—דער לעצטער „משוח־מלחמה“ וואס אידען האבען געהאט.

אמת, לויט אונזערע היינטיגע פארערונגען פון א היסטאריע־ שרייבער, וואלט אונז שולמאן מיט זיינע היסטארישע ביכער בשום־ אופן ניט צופרידעגעשטעלט, ער האט אויסגעלאזען צו מאכען די נויטיגע איינלייטונגען, ווי די היסטארישע עראייגניסען האבען זיך ענטוויקעלט; ער האט אויך ניט אנגעגעבען די נויטיגע קוועלען און ניט געמאכט קיין זאכליכע באמערקונגען איבער די פארשידענע

מיינונגען — אבער אין זיין צייט האט מען נאך ניט געוואוסט פון אזעלכע פארערונגען, און דעריבער האט ער אלעמען צופרידענעשטעלט און זיינע ספרים האבען געהאט א געוואלדיגען ערפאלג. א חוץ דעם איז שולמאן געווען ווירקליך דער ערשטער, וואס האט דערוועקט דעם חשק ביי דעם יוגענד, זיך צו באקענען מיט זייער אייגענער היסטאריע.

די ארטאדאקסי האט תמיד געהאט א חוש צו דערקענען ווער איז איהר פריינד און ווער איז איהר פיינד. דאכט זיך שולמאן „מסתרי פארו“ איז ארויס כמעט אין איין צייט מיט מאפוס „אהבת ציון“ און „אשמת־שומרון“, און נאך אונזער היינטיגען באגריף און געשמאק איז כמעט קיין ספק ניט, אז מאפוס אריגינעלע ערצעהלונגען פונם אלטען אירישען לעבען אין זיין אייגען לאַנד און דערצו נאך געשריבען אין נביאים־ראשונים־לשון, זיינען גאר קיין ערך ניט וויכי טיגער און נוצליכער פארן אירישען יוגענד, ווי אז איבערזעצטער פראנצויזישער ראמאן פון א גאנץ פרעמדער סביבה — און דאך האט די ארטאדאקסי מאפוסן מיט זיינע ספרים פארדאמט און מיט שול־מאנען זיך געצאצקעט.

ביי מיר איז קיין ספק ניט, אז ווען מאפוס וואלט ניט געהאט געשריבען זיין „עיט צבוע“, וואלטען זיינע אנדערע ספרים א גאנץ אנדער פנים געהאט ביי דער ארטאדאקסישער וועלט. בכלל האט מאפוס דורך זיין ניט געלונגענעם „עיט צבוע“ זעהר פיעל פארלארען פון זיין גרויס אנזעהן, וואס האבען איהם פארשאפט זיינע פריהערע גרויסע מייסטערווערק „אהבת־ציון“ און „אשמת־שומרון“ און ניט בלויז ביים פרומען קלאס, נאר אויך ביי פיעל פון די דאמאלסטיגע באוואוסטע משכילים, ווי ליליענבלום און אנדערע. און באמת זיינען זיי גאנץ גערעכט געווען. מיר געפינען ניט אין „עיט־צבוע“, ניט קיין קונסט, ניט קיין פסיכאלאגיע, ניט קיין אויסגעהאלטענקייט. די העלדען — אלע פארבלאז, טויטע כרואים, און די מייסטע האַנדלונגען — פשוטע בטלנות. זיין איינציגער צוועק איז נאך צו באווייזען, אז מאדאל און פיינקייט, אמת און יושר געפינט מען נאר ביי די בעלי־עבירות, און אז אזעלכע אידען ווי רבי ישראל סאלאנטער, א ר' הירש שעל־נאוויאזער זיינען פול מיט שקר און צביעות און קנאה.

מען דערצעהלט, אז מען האט אמאל אין וואלאזין געכאפט א בחור לייענענדיג דעם „עיט־צבוע“ און איהם פארמיסרטי צו רבי יוסף בערין, אבער אנשטאט דעם בחור צו באשטרעפן זאל רבי יוסף בער געזאגט האבען, אז אדרבא, זאלען דאס אלע בחורים לייענען, ווייל „הרואה סוטה בשעת קלקלותה יזיר עצמו מן היין“, — זעהענדיג

די גרויסע שטותים, וועט מען שוין פארזאגען א צעהנטען זייערע ביכלאך אין האנט ניט צו נעהמען.

פון אלע העברעאישע שריפטשטעלער אין דער השכלה־עפאכע, איז אפשר קלמן שולמאן געווען דער איינציגער, וואס האט אזוי וועניג אריגינעלעס געשאפען. דערפאר אבער איז ער געווען אן איבערזעצער „פאר עקסעלענס“, דער בעסטער און פראדוקטיווסטער מעתיק וואס די העברעאישע שפראך האט ווען עס איז געהאט. זיין מאטא איז תמיד געווען: „כדאי־ער צו איבערזעצן נוצליכעס פון אנדערע שפראך־געוויינען, ווי צו פארפאסען אייגענע נארישע זאכען“. אמת, אין זיינע ערשטע איבערזעצטע ווערק איז ער ניט געווען זעהר שטארק וועהלער־ריש, דער אינהאלט איז ביי איהם געווען א ספּל, און דער עיקר איז געווען „ללמד לבני יהודה קשת הסופר“, אבער וואס ווייטער ער האט זיך איינגעשריבען איז ער אלץ מעהר פראקטישער געווארען, און צוזאמען מיט'ן צוועק צו פארשפרייטען די העברעאישע שפראך, האט ער אויך אין זינען געהאט צו באַרייכערן דעם לעזער מיט נאָ-ציאָנאַלע און וועלטליכע ידיעות. שולמאן האט איינגעזעהן, אז די אידישע יוגענד, וואס איז אויסגעוואקסען אין דער געטא מינט, אז די גאַנצע וועלט זעהט אויס ווי איהר סביבה, און דעריבער האט ער פאַר זיי איבערזעצט זיין „מסתרי פארוי“, זיי אַרײַנגעפיהרט אין אַ גאַנץ אנדער וועלט, אין אַ וועלט פון ראַמאַנטיק און מאַטעריאַליזם און זיי געצייגט דאָס לעבען פון אַ גרויסע שטאַרט מיט אלע איהרע מעלות און חסרונות. עס איז ביי מיר קיין ספק ניט, אַז ווען שולמאן וואַלט געהאט איבערזעצט, למשל, „האַמלעט“, אָדער טורגעניעוויס וועלכע ערצעהלונג, וואַלט ער ראַמאַלסט לאַנג ניט געהאט דעם ערפאַלג ווי די וואונדערנעשיכטען פון פאַרײַער לעבען.

נאכדעם ווי שולמאַנען איז געלונגען צו באַשאַפען אַ גרויסען קרייז פון העברעאישע לעזער, האט ער שוין אַנגעפאַנגען צו איבערזעצן פאַר זיי נוצליכע און פראַקטישע זאכען. דער העברעאישער לעזער פון יענער צייט איז כאמת געווען אַ זעלטען ווערטפולער מאַטעריאַל, וואס היינט ליידער האבען מיר דאָס ניט. אַ לעזער וועלכער איז געווען נייסטיג ענטוויקעלט, אויסגעשטאַטעט מיט אַ רעכט ביסעל פילאָזאָפֿישע און יודישע וויסענשאַפט—אַ דאַנק דער גמרא און חקירה־ספרים—דערצו נאָך מיט אַ שאַרפען קאמבינירערנען שכל, וואס תוספות און מהרש"א האָבען איהם צוגעגעבען, אבער דאַנענען אַרים און צוריקגעבליבען אין די עלעמענטאַרסטע וועלטליכע ידיעות. אַז עס איז פאַראַן, למשל, אַ ים הגדול אויף דער וועלט, האט ער נאָר געוואוסט פון דער ברכה וואס מען דאַרף מאַכען, אַז מען זעהט איהם. ער האט אויך געוואוסט פון דער גמרא, אַז עס געפינט זיך

ערנעציוואו א ים אוקינוס, אבער וואו די ימים נעפיענע זיך און וועלכע לענדער זיי נעהמען ארום, האט ער ניט געוואוסט. אמת, פון טייך פרת האט ער שוין געוואוסט נאך אין די קינדערשע יאהרען, בעת ער האט געלערענט בראשית, און שפעטער, גרויסערהייט, האט ער זיך מיט'ן דאזיגען טייך צוזאמענגעטראפען אין כמה מסכתות, ביי די דינים פון א גט, א מציאה, א שליח און דערנלייכען, אבער פרעגט איהם בחרם וואו דער טייך לויסט, דאס ווייסט ער ניט. דאס אייגענע איז מיט מצרים, רויס, שפאניען זכרומה, וואס שפילען א גרויסע ראָלע אין אידישען לעבען.

צוליעב דעם האט זיך שולמאן גענומען צום ערשטען ארויסצוגעבען זיין „מוסרי ארץ“, א באשרייבונג פון אלע מדינות פון דער וועלט מיט די ימען, בערג און טייכען, די גרויסע שטערט פון יעדער מדינה און די פראדוקטען וואס יעדע מדינה גיט ארויס. דערנאך האט ער ארויסגעגעבען זיין „דברי ימי עולם“ אין 9 טהיילען, אז איבער זעצונג פון פראפעסאר וועבערס וועלט־געשיכטע.

איבער צעהן יאהר האט געדויערט ביז עס זיינען ארויס פון דרוק אלע 9 חלקים פון „דברי ימי עולם“, און ווען ניט די הילף פון דער חברה „מפצי השכלה“, וואָלטען זיי בכלל ניט ארויסגעגאנגען. א דאנק די השתדלות פון מאַניסטער ח"י גורלאנד (דער שפעטערער אדעסער ראבינער) האט די חברה באשלאסען צו אוואַנסירען שולמאָנען א געוויסע סומע פאַר יעדען דרוקבויען. אויך צו פאַרשפרייטען זיינע איבעריגע ספרים, דער ערשטער פאַל וואו די דאזיגע חברה האט גע- שטיצט א העכרעאישען מחבר...

נאכדעם ווי שולמאן האט זיך אפגעגעבען עטליכע יאהר מיט דער ארבייט צו מאַכען „דעם אידען פאַר א מענשען“, איז ער צוריק געקערט צו זיינע פריהערע טעטיגקייט צו מאַכען „דעם מענשען פאַר א אידען“. צו דעם צוועק האט ער אנגעהויבען ארויסגעבען א גרויס ווערק אונטער'ן נאָמען „תולדות חכמי ישראל“ אין פיר חלקים, וואו ער האט באשריבען אין א וואונדערבארע לייכטע שפראך דאס לעבען און ווירקען פון אלע אונזערע גרויסע חכמים פון דער תקופת הגאונים ביז צו דער מענרעלסאָן־עפאָכע. דער „תולדות חכמי ישראל“ איז בכלל אן איבערזעצונג, טיילווייז פון גרעץ און טיילווייז פון יאָסט און הערצבאָד. דאָך געפינט זיך דארטען אויך זעהר פיעל שולמאָנים אייגענע וויסענשאַפטליכע הערות, וואס צייגען זיין ברייטע ידיעה אין חכמת ישראל. אבער שולמאן דער עניו, וואס האט זיך געהאלטען תמיד קלענער ווי ער איז געווען, האט ניט געוואלט אויף זיך שטעלען, און אין דער הקדמה פון יעדען חלק פאָדערט ער אויף די חכמי ישראל

איהם אויפמערקזאם צו מאַכען אויף זיינע טעותים, און בפרט האָט ער עס געבעטען דעם גרויסען געלעהרטען יעקב רייפמאַן. מיין ערשטע פּערזענליכע באַקאַנטשאַפט מיט שולמאַניען איז גע׳ווען אין יאָהר 1888, און אַלס אַ צײַכען פֿון פֿרײַנדשאַפט האָט ער מיר געגעבען צום אַנדענקען זײַן „שפּה ברורה“, זײַן ערשטער מלײַצה־ספּר, וואָס ער האָט אַרויסגעגעבען אין יאָהר 1848 און מיט זײַן פֿערלדיגען כתב געמאַכט אַן אויפּשריפּט אויפֿן פֿאַדערבלאַט. אַזױ װי דער טײַטעל אַלײן האָט פֿאַרנומען 4—5 שורות, האָב איך מיר פֿאַרשעמט דורכלײַענענדיג די גרויסע שבתים, וואָס ער האָט אָנגע־שריבען אויף מיר, און זיך געװײַגערט צו נעהמען דאָס בוך. דאָרויף האָט ער מיר מיט זײַנע אמת־ע תּמימות געמאַכט פֿאַלגענדע באַ־מערקונג :

„הערט, יונגערמאַן, אַז איך האָב אַרויסגעגעבען דעם דאָזיגען ער־שטען ספּר מײַנעם, דעם „שפּה ברורה“, בין איך געװען אין דעם זעלבען עלטער װי אײַהר זײַנט הײַנט. און פֿאַרגלײַכענדיג מײַנע ער־שטע אַרבייט צו אײַערע ערשטע אַרבייט דאַרף איך מיר שעהמען געגען אײַך, װײַל איך בין אַרויס אויף דער װעלט מיט בטלנות און אײַהר זײַט באַלד אַרויס מיט פֿראַקטישע און נוצליכע זאַכען.“

אויף מײַן באַמערקונג, אַז װאָס פֿאַר אַ באַטרעף האָט מײַן פּשוט־ע מאַגערע שפּראַך, אַ „חיי אדם“ סגנון, געגען זײַן מײַסטערהאַפּטע נכּיאים־שפּראַך, וואָס איז באמת ניטאָ זײַן גלײַכען—האָב איך באַקֿר מען פֿאַלגענדע האַלב־סאַטירישע תּשובּה :

„אײַהר טהוט גאַנץ ריכטיג, וואָס אײַהר באַנוצט זיך מיט׳ן סגנון פֿון „חיי אדם“ (פֿאַר׳ן מענשליכען עקזיסטענץ) און ניט געפֿרובירט נאַכמאַכען מײַנע מלײַצה. אײַהר װאַלט מיט אײַהר װײַט ניט געקומען. איך זעה דאָ, למשל, אין אײַער קונטרס אַ זאַץ, וואָס לײַענט זיך : „החזרנו להסוחר בקעניגסבערג (פּרוסיא) הרגים־מלוחים שנתקלקלו.“ אַז מיר, למשל, װאַלט דאָס אויסגעקומען צו שרײַבען, װאַלט בלי ספּק אַזױ קורץ ניט אַרויסגעקומען, איך װאַלט װאַרשיינליך געשריבען בזה הלשון : „לְהַכְנִיעַ הַיּוֹשֵׁב בִּארְץ פּרוּסְיָא בְּעִיר הַר־מֶלֶךְ, הַשְּׁבִנו אַחֲרָי אֶת הַרְגָה הַמְּלֻחָה שֶׁנִּשְׁחַתָּה וְאֵינָנָה עוֹבֵרֶת לְסוּחָר“...

אַמאַל, בײַ אַ געלעגענהײַט, האָב איך דערצעהלט דר. י. ל. קאַנטאַר פֿון דעם דאָזיגען שמועס מיט שולמאַניען, האָט ער מיר דאָרויף באַ־מערקט, אַז ער האָט שטאַרק מורא, אַז דער אַלטער האָט זיך פֿאַר אײַך געשעמט און נאָך צופּיעל מקצר געװען. װי װײַט ער קען שולמאַניען, װאַלט ער בודאי זיך ניט געקענט אײַנהאַלטען דערמאָ־נענדיג דאָס װאַרט „כּנעני“, בײַ אַזאַ פּאַסיגע געלעגענהײַט, ניט צוצוגעבען דעם פּסוק „כּנען בידו מאזני מרמה לעשק אהב“. אויך



וואלט שולמאן ניט געקענט שרייבען סתם „הרהימלך“ און ניט צור לעגען די ווערטער „ותרועת מלך בו“, ווייל אין קעניגסבערג פלעגט מען קרוינען די פריישישע מלכים...

זעלטען ווער פון די דיכטער האט אזוי געהאן און קינסטלעריש געטיילדערט די גליקליכע צייט פון דער גארדענער יוגענד, ווי קלמן שולמאן, און דאס מערקווירדיגסטע איז דערביי, וואס ער אליין האט פארבראכט זיין גאנצע יוגענד אין גרעסטער נויט און עלענר. געבארען ביי ארימע עלטערען. זיין מוטער איז איהם אפגעשטאמבען בעת ער איז אלט געווען צוויי יאהר. צו צעהן יאהר האט ער אויך זיין פאטער פארלארען און איז פארבליבען אן ארימער, עלענדער יתום. זיין עלטערע שוועסטער, א נארישע, קליינטערטעלדיגע אידענע, וואס האט זיך איבערגענומען איהם צו הארעווען, האט איהם זעהר שלעכט באהאנדעלט, איהם געזוכט אפצורייסען פון לערנען, וואס דאס איז געווען זיין איינציגער תענוג און שטרעבען און געוואלט איהם מאכען פאר א פארדינער. דאס שלימסטע, אבער, וואס זי האט איהם אפגעטאן, וואס זי האט איהם מיט געוואלד התונה געמאכט, בעת ער איז ערשט אלט געווען דרייצעהן יאהר, און פאר א פראסטער אומוויסענדער מיידעל. צוויי יאהר האט ער זיך געמאטערט, קעמפפענדיג מיט זיין ווייבעל און מיט זיין שוועסטער, וועלכע האבען איהם שרעקליך געמוטשעט ער זאל אוועקווארפען לערנען און זיך נעהמען צו מסחר.

צוליב זיין גרויסען חשק צו לערנען און ניט קענענדיג מעהר פארטראגען די צרות פון זיין ווייב, איז ער בשתיקה אנטלאפען פון דעם היים, און ניט האבענדיג מיט זיך קיין שום מיטעל, איז ער געגאנגען צופום איבער צוויי הונדערט וויארסט, ביז ער האט דער גרייכט די שטעדטעל וואלאזין, דער צענטער פון תורה פאר יענער צייט. זיין געוואלדיגע התמדה און זיין איידעלע פיינע הנהגה האבען געצויגען די אויפמערקזאמקייט פון דעם דאמאלסטיגען ראש הישיבה רבי איצעלע, וועלכער האט דעם „ביכאווער פרוש“ מקרב געווען און מיט דער צייט אויך זעהר ליעב באקומען.

די זעקס יאהר וואס שולמאן איז געוועסען אין וואלאזין על התורה ועל העבודה, האט ער געהאלטען פאר די שעהנסטע צייט פון זיין לעבען, נישט קוקענדיג וואס ער האט געלעבט אין גרויס דחקות, ממש געהונגערט. אבער די גרויסע צרות פון זיין ווייב, וועלכע פלעגט אפט אריבערקומען קיין וואלאזין איהם מאכען שאנד און לייטישע געלעכטערס, האט איהם פארביטערט זיין לעבען. קיין גט האט זי בשום אופן ניט געוואלט נעהמען, נאר איהם געפייניגט ער זאל אוועקווארפען די ישיבה און צוריקקעהרען מיט איהר קיין ביכאווער.

פון פיעל לערנען און וועניג שלאפען און פון גרויס יסורים, וואס די ווייב האט איהם אָנגעטאָן מיט איהרע באַזוכען, האָט ער אָנגע-  
פּאַנגען צו לייַדען אויף די אויגען און געהאַלטען ביי בלינד ווערען.  
רבי איצעלע, וואָס האָט איהם געליעבט ווי אַן אייגען קינד, האָט  
איהם אויף זיינע הוצאות אוועקגעשיקט קיין ווילנא צו אַ באַוואוסטען  
אויגען־פּראַפעסאָר, און אַזוי איז ער שוין פאַרבליבען פאַר זיין גאַנצען  
לעבען אין ווילנא.

ווילנא האָט איהם זעהר גוט געטאָן, אין אַ קורצער צייט אויס-  
קורירט זיינע אויגען און פטור געוואָרען פון זיין צרה דורך אַ גט.  
אַזוי ווי ער איז געווען אַ מענש מיט אַ ברייטע פּאַנטאַזיע, האָט ער  
אויסגעקליבען פאַר זיין מקום־תורה דעם גאונים קלווין, זיך פאַרשטע-  
לענדיג, אַז דעם גאונים גרויסער גייסט שוועבט דאַרטען אַרום. דער  
ווילנער גאון איז ביי איהם געווען דער העכסטער אידעאל, און ער  
האָט ליעב געהאַט צו פיהרען געשפרעכען מיט די זקנים, וועלכע האָבען  
נאָך פערזענליך געקענט דעם גאון און זיין הנהגה. פון זיי האָט ער  
זיך דערוואוסט, אַז דער גאון פלעגט הייסען זיינע מקורבים לערנען  
תנ"ך און דקרוק, און דאָס האָט אויף איהם געווירקט זיך צו נעהמען  
לערנען לשון־קודש.

אַזוי ווי שולמאַן האָט באַשלאָסען זיך צו נעהמען צו רבנות, איז  
ער דעריבער אַריינגעטראָטען אין דער באַרימטער ישיבה פון רבי  
ישראל'ציע גינצבורג, וואו עס האָבען געלערענט נאָר די יונגע לייט,  
וועלכע גרייטען זיך צו רבנות. זיין נאָהענטסטער חבר אין דער  
ישיבה איז געווען דער שפעטערער פּראַפעסאָר דניאל הוואַלסאָן, און  
ווי שולמאַן האָט דערזעהלט, פלעגען זיי צוויי נעכט אין דער וואָך,  
ביידע צוזאַמען, דורכלערנען שטעהענדיג די גאַנצע נאַכט. זיי האָבען  
אויך צוזאַמען געלערענט מדרש און זוהר, און אָנגעהאַלטען זייער  
פריינטשאַפט ביז הוואַלסאָן האָט פאַרלאָזען זיין פּאַלס.

שולמאַן איז פאַרבליבען אין דער ישיבה ביז ער האָט באַקומען  
סמיכה אויף רבנות. אָבער אַזוי ווי עס האָט זיך איהם ניט געמאַכט  
אַ פּאַסיגע שטעלע האָט ער אין גאַנצען אויפגעגעבען דעם פּלאַן פון  
רבנות, און גענומען זיך פאַרפאַלקאַמען אין דער העברעאישער שפּראַך.  
אויף צו מאַכען אַ לעבען האָט ער אָנגעהויבען צו געבען שטונדען אין  
העברעאיש, און דערמיט איז געווען שולמאַן דער ערשטער, וועלכער  
האָט געמאַכט שטונדען־געבען פאַר אַ פּראַפעסיע, וואָס מיט דער  
צייט איז דאָס געוואָרען אַן עקזיסטענץ פאַר טויענדער מענשען. זיין  
ערשטער בעל־הבית איז געווען דער באַוואוסטער גביר יעקב יאַג,  
וועלכער האָט איהם שפעטער רעקאַמענדירט אַלס לעהרער אין נאָך  
אַנדערע גבירישע הייזער, באופן אַז שולמאַן האָט שוין אויפגעהערט

צו ליידען דחקות, וואס ער האט געליטען פון זיין געבארענע שעה אן. אזוי ווי שולמאן איז פון תמיד אן געווען א נחבא אל הכלים, האבען נאר געזעהלטע מענשען אין ווילנא געוואוסט פון דעם „ביי-כאווער מושלם“, און ער וואלט אפשר אזוי אויסגעלעבט זיינע יאָהרען פארבלייבענדיג א בעל־פועל אין תנ”ך און דקרוק. צו זיין גליק אבער, אדער ריכטיגער — צום גליק פון דער העברעאישער שפראך, איז ער דורך א צופאל מיט אמאל געוואָרען אַ מפורסם אין גאַנץ ווילנא און געשאַפען פאַר זיך אַ נייע קאַריערע. דאָס איז געווען אין יאָהר 1846, איז דער צייט וואָס משה מאַנטעפיאַרע האָט זיך אויפגעהאַלטען אין ווילנא אויף זיין וועג קיין פעטערבורג. פון נאָהענט און ווייט, פון קהלות און יחידים האָט מען זיך געווענדעט צו איהם מיט פאַרשידענע בקשות. צווישען די אַלע וואָס האָבען דערלאָנגט שריפטליכע בקשות, איז אויך געווען אַ בקשה פון אַכט פאַמיליען, וועלכע מען האָט אַרויס־געטריבען פון אַ דאַרף נעבען גרענעץ.

דר. לעווי, מאַנטיפאַרעס סעקרעטער און ראַטגעבער, לייגענענדיג די דאָזיגע בקשה איז ערשטוינט געוואָרען פון דעם וואונדערבאַרשעה־נעם העברעאישען סגנון און געבעטען איהם ברענגען דעם שרייבער פון דער בקשה. דער שרייבער איז נעמליך געווען קלמן שולמאן, און דר. לעווי האָט פאַרגעשטעלט שולמאַנען פאַר מאַנטעפיאַרען און פאַר די איבעריגע גרויסע לייט, וועלכע זיינען ביי איהם געווען, אַלס דער איינציגער, וועלכער פאַרשטעהט צו שרייבען לשון־קודש אין סטיל פון די נביאים.

דער דאָזיגער צופאַל האָט פאַראַרזאכט, אַז די באַוואוסטע משכילים פון יענער צייט, ווי: אַד”ם הכהן, שמואל יוסף פיין, מרדכי פּלונגיאַן און אַנדערע, האָבען אָנגעפאַנגען איהם מקרב צו זיין, און איהם אַריינגעגעבען מוטה און דרייסטיגקייט צו ווערען אַ העברעאישער שריפטשטעלער. צוויי יאָהר האָט גערויערט ביז שולמאַן האָט געקענט ביי זיך פּועלן אַרויסצוגעהן אין דער עפענטליכקייט, און ערשט אין יאָהר 1848 האָט שולמאַן אַרויסגעגעבען זיין ערשטען ווערק אונטערן נאָמען „שפה־ברורה“, וועלכער האָט איהם געעפענט דעם וועג צו זיינע ווייטערע ליטעראַרישע אַרבייט, וואָס האָט אָנגעהאַלטען איבער פּופציג יאָהר און איהם געמאַכט פאַר איינעם פון די פּאַפּולערסטע פּערזענליכקייטען אין זיין צייט.

אזוי ווי באַוואוסט שולמאַן איז געווען אין דער גרויסער אַריישער וועלט — אזוי אונבאַוואוסט איז ער פאַרבליבען אין זיין אייגענער שטאַדט ווילנא, וואו ער האָט געלעבט איבער 60 יאָהר. זייענדיג פון דער נאַטור אַ גרויסער עניו האָט ער קיינמאַל ניט געזוכט קיין כבוד און זיך קיינמאַל ניט געשפּאַרט צום אויבענאָן. ערשט אין יאָהר 1896, כּעת ער

איז שוין געווען קרוב צו אכציג יאהר, האָט זיך ווילנא דערמאָנט אָן איהם, און מיט גרויס פאַרדאָ געפּויערט זיין פּופּציג־יעהריגען לײַטער־ראַרישען יובילעאום. עס איז געווען צו מערקען, אַז ווילנא וויל דאָ אַפּצאהלען אַז אַלטען חוב און עס האַבען זיך באַטייליגט אין דער שמה אַלע קלאַסען אידען, און יעדער קלאַס האָט געזוכט אַריבער־צושטייגען דעם צווייטען אין ברייטהאַרציגקייט און פּרינדליכקייט. אַלע חברות האַבען אַריינגעשיקט אַדרעסען מיט הונדערטער אונטער־שריפטען. אויך איז געזאמעלט געוואָרען אַ גרויסער פּאַנל אויף צו פאַרויבערען זיינע עלטערע יאהרען. די הויפּט־אַראָנזשירער זיינען געווען דער ליבער, האַרציגער דאַקטאָר פּין און דער פרומער געלעהר־טער פּיינעל געץ. די גלאַונע מחותנים זיינען געווען די דריי פּרנסים העיר: מאיר גאַרדאָן, שמואל סאַלץ און יעקל פּרנס, אויך די ווילנער מורה־הוראות מיט דעם שטאַדט־מגיד רבי צבי ראַבינאוויץ (שפּעטער דער קאָונער רב) אַז דער שפּייז. בעת די רעדנער האַבען געשפּראַכען, איז זיך געזעסען שולמאַן צוזאַמענגעקאַרטשעט פּון אַלטקייט און שוואַכקייט, און טרעהרען האַבען זיך געגאַסען אויף זיין לאַנגען שעהנעם באַרד: איינערזייט פּון פּרייד, וואָס ער האָט זוכה געווען צו אַזאָ ווירדיגונג; אַנדערזייט, פּון טרויער, זיך דערמאָנענדיג, אַז אַלע זיינע אמאָליגע חברים, הן די רבנים און הן די משכילים, זיינען שוין אויף דעם עולם האַמת, און קיינער פּון זיי האָט זיך ניט געקענט באַטייליגען אויף זיין שמה.

זיין לעצטע לײַטעראַרישע אַרבייט איז געווען דער ספר „שפה אחת“ (באורים אויף שווערע פּסוקים אין תנ״ך און אין אגרות חז״ש), וואָס ער האָט אַרויסגעגעבען בעת ער איז אַלט געוואָרען אַכציג יאהר. אַזוי ווי אין דעם דאָזיגען יאהר האָט זיך געעפּענט דער ערשטער ציוניסטישער קאָנגרעס אין באַזעל, האָט שולמאַן אויסגעדריקט זיין גרויס פּרייד און התפעלות אין דער הקדמה פּון דעם דאָזיגען ספר מיט די ווערטער: „האח! קונגרס ציוני! עורי בת ציון, צהלי ורני, עורי והעירי כנורד, קומי אורי כי בא אורד!...“

שולמאַן איז געבליבען טריי זיין נדר פּון די יונגע יאהרען, ניט אַרויסצולאָזען די פּעדער פּון האַנט אַזוי לאַנג ער וועט האַבען די פיזישע קראַפט איהר צו האַלטען.

טראַץ וואָס ער איז געווען פּון דער נאַטור אַ שוואַכער און קרענק־ליכער מענש, האָט ער דאָך דערנרייכט אַלט צו ווערען צוויי־און־אַכציג יאהר.

